

ಸರ್ಕಾರದ ನಡವಳಿಗಳು

ವಿಷಯ: ಶ್ರೀ ಜಗನ್ನಾಥ ಮಾಣಿಕಪ್ಪ, ಹಿಂದಿನ ಕಾರ್ಯನಿರ್ವಾಹಕ ಅಧಿಕಾರಿ, ತಾಲ್ಲೂಕು ಪಂಚಾಯಿತಿ, ಔರಾದ (ಬಿ) ಪ್ರಸ್ತುತ ಸೇವೆಯಿಂದ ನಿವೃತ್ತಿ ಇವರ ವಿರುದ್ಧ ಶಿಸ್ತು ಕ್ರಮದ ಬಗ್ಗೆ ಅಂತಿಮ ಆದೇಶ.

- ಓದಲಾಗಿದೆ:**
1. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯಿತಿ, ಬೀದರ್ ಇವರ ಪತ್ರ ಸಂಖ್ಯೆ: ಜಿಪಂಬೀ/ಸಿಬ್ಬಂದಿ-2/ಸಿಆರ್-21/2016-17, ದಿನಾಂಕ:16.07.2019.
 2. ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ 101 ವಿಸೇಬಿ 2016. ದಿನಾಂಕ: 18.08.2016 ಮತ್ತು 17.02.2017.
 3. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯಿತಿ, ಬೀದರ್ ಇವರ ಪತ್ರ ಸಂಖ್ಯೆ: ಜಿಪಂಬೀ/ಸಿಬ್ಬಂದಿ-2/ಸಿಆರ್-21/2016-17, ದಿನಾಂಕ: 16.04.2018 & 20.06.2018.
 4. ಸರ್ಕಾರದ ಸಮ ಸಂಖ್ಯೆಯ ಕಾರಣ ಕೇಳುವ ನೋಟೀಸ್ ಮತ್ತು ಆದೇಶ, ದಿನಾಂಕ: 02.01.2019.
 5. ಶ್ರೀ ಜಗನ್ನಾಥ ಮಾಣಿಕಪ್ಪ, ನಿವೃತ್ತ ಕಾರ್ಯನಿರ್ವಾಹಕ ಅಧಿಕಾರಿ ಇವರ ಲಿಖಿತ ಹೇಳಿಕೆ ದಿನಾಂಕ: 23.01.2019.
 6. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯಿತಿ, ಬೀದರ್ ಇವರ ಪತ್ರ ಸಂಖ್ಯೆ: ಜಿಪಂಬೀ/ಸಿಬ್ಬಂದಿ-2/ಸಿಆರ್-21/2016-17, ದಿನಾಂಕ: 10.01.2020.

ಪ್ರಸ್ತಾವನೆ:

ಮೇಲೆ ಕ್ರಮ ಸಂಖ್ಯೆ 01ರಲ್ಲಿ ಓದಲಾದ ಪ್ರಸ್ತಾವನೆಯಲ್ಲಿ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯಿತಿ, ಬೀದರ್ ಇವರು ಶ್ರೀ ಜಗನ್ನಾಥ ಮಾಣಿಕಪ್ಪ, ಕಾರ್ಯನಿರ್ವಾಹಕ ಅಧಿಕಾರಿ, ತಾಲ್ಲೂಕು ಪಂಚಾಯಿತಿ, ಔರಾದ (ಬಿ) ಇವರ ವಿರುದ್ಧ ಶ್ರೀ ಅಂಗದ ಜಿ. ಪಾಟೀಲ್, ಗುರುನಗರ ಕಾಲೋನಿ, ಬೀದರ್ ಇವರು ದೂರರ್ಜಿಯನ್ನು ಸಲ್ಲಿಸಿ ಸದರಿ ಅಧಿಕಾರಿಯು ಸರ್ಕಾರಿ ಕೆಲಸಕ್ಕೆ ಪಡೆದ ಬಾಡಿಗೆ ವಾಹನ ದುರುಪಯೋಗ ಪಡಿಸಿಕೊಂಡಿರುತ್ತಾರೆ, ಇಲಾಖೆಯ ವಿವಿಧ

ಯೋಜನೆಗಳಲ್ಲಿ ಅವ್ಯವಹಾರ ನಡೆಸಿರುತ್ತಾರೆ ಮತ್ತಿತರ ಆರೋಪ ಮಾಡಿ ಸಲ್ಲಿಸಿದ್ದ ದೂರರ್ಜಿಯ ಬಗ್ಗೆ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಶ್ರೀ ಗೌತಮ್ ಅರಳಿ, ನೋಡಲ್ ಅಧಿಕಾರಿ, ಸ್ವಚ್ಛ ಭಾರತ ಮಿಷನ್, ಜಿಲ್ಲಾ ಪಂಚಾಯತ್, ಬೀದರ್ ಇವರ ನೇತೃತ್ವದಲ್ಲಿ ಒಂದು ತಂಡ ರಚಿಸಿ, ತನಿಖೆ ನಡೆಸಿ ವರದಿ ಪಡೆದು, ಸದರಿ ವರದಿಯನ್ವಯ ಆಪಾದಿತರು ಕರ್ತವ್ಯಲೋಪ ಎಸಗಿರುವುದು ಮೇಲ್ನೋಟಕ್ಕೆ ಕಂಡು ಬಂದಿರುವುದಾಗಿ ತಿಳಿಸಿ ಇವರ ವಿರುದ್ಧ ಶಿಸ್ತು ಕ್ರಮವನ್ನು ಕೈಗೊಳ್ಳುವಂತೆ ಕೋರಿರುತ್ತಾರೆ.

ಮೇಲೆ ಕ್ರಮ ಸಂಖ್ಯೆ (02) ರಲ್ಲಿ ಓದಲಾದ ದಿನಾಂಕ: 18.06.2018ರ ಸರ್ಕಾರದ ಆದೇಶದಲ್ಲಿ ಶ್ರೀ ಜಗನ್ನಾಥ ಮಾಣಿಕಪ್ಪ, ಹಿಂದಿನ ಕಾರ್ಯನಿರ್ವಾಹ ಅಧಿಕಾರಿ ಇವರ ವಿರುದ್ಧ ಇಲಾಖಾ ವಿಚಾರಣೆ ಬಾಕಿ ಇರಿಸಿ ಅವರನ್ನು ಸೇವೆಯಿಂದ ಅಮಾನತ್ತುಗೊಳಿಸಿ ಆದೇಶಿಸಲಾಗಿತ್ತು ಮತ್ತು ದಿನಾಂಕ: 17.02.2017 ರ ಆದೇಶದಲ್ಲಿ ಸದರಿಯವರ ಅಮಾನತ್ತನ್ನು ತೆರವುಗೊಳಿಸಿ ಸಹಾಯಕ ಕಾರ್ಯದರ್ಶಿ (ಆಡಳಿತ), ಜಿಲ್ಲಾ ಪಂಚಾಯಿತಿ, ಬೀದರ್ ಇಲ್ಲಿಗೆ ಸ್ಥಳ ನಿಯುಕ್ತಿಗೊಳಿಸಿ ಆದೇಶಿಸಲಾಗಿತ್ತು.

ಮೇಲೆ ಕ್ರಮ ಸಂಖ್ಯೆ (03)ರಲ್ಲಿ ಓದಲಾದ ಪತ್ರದೊಂದಿಗೆ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯಿತಿ, ಬೀದರ್ ಇವರು ಶ್ರೀ ಜಗನ್ನಾಥ ಮಾಣಿಕಪ್ಪ, ಹಿಂದಿನ ಕಾರ್ಯನಿರ್ವಾಹ ಅಧಿಕಾರಿ ಇವರ ವಿರುದ್ಧ ಇಲಾಖಾ ವಿಚಾರಣೆ ನಡೆಸಲು ಅನುವಾಗುವಂತೆ ಸರ್ಕಾರಕ್ಕೆ ಪೂರಕ ದಾಖಲೆಗಳೊಂದಿಗೆ ಕರಡು ದೋಷಾರೋಪಣಾ ಪಟ್ಟಿಯನ್ನು ಸಲ್ಲಿಸಿರುತ್ತಾರೆ.

ಶ್ರೀ ಜಗನ್ನಾಥ ಮಾಣಿಕಪ್ಪ, ಹಿಂದಿನ ಕಾರ್ಯನಿರ್ವಾಹ ಅಧಿಕಾರಿ, ತಾಲ್ಲೂಕು ಪಂಚಾಯಿತಿ, ಬೀದರ್ ಇವರಿಗೆ ಕರ್ನಾಟಕ ನಾಗರಿಕ ಸೇವಾ (ಪ್ರ,ನಿ&ಮ) ನಿಯಮಗಳು 1957ರ ನಿಯಮ 11 ರನ್ವಯ ದೋಷಾರೋಪಣಾ ಪಟ್ಟಿಯೊಂದಿಗೆ ಮೇಲೆ ಕ್ರಮ ಸಂಖ್ಯೆ (04) ರಲ್ಲಿ ಓದಲಾದ ಸರ್ಕಾರದ ಕಾರಣ ಕೇಳುವ ನೋಟೀಸನ್ನು ಜಾರಿ ಮಾಡಿ, ರಕ್ಷಣಾ ಹೇಳಿಕೆ ಏನಾದರೂ ಇದ್ದಲ್ಲಿ ಲಿಖಿತ ಮೂಲಕ ತಿಳಿಸುವಂತೆ ಸೂಚಿಸಲಾಗಿತ್ತು.

ಮೇಲೆ ಕ್ರಮ ಸಂಖ್ಯೆ (05) ಓದಲಾದ ಲಿಖಿತ ಸಮಜಾಯಿಷಿಯಲ್ಲಿ ಶ್ರೀ ಜಗನ್ನಾಥ ಮಾಣಿಕಪ್ಪ, ಹಿಂದಿನ ಕಾರ್ಯನಿರ್ವಾಹ ಅಧಿಕಾರಿ ಇವರು ಈ ಕೆಳಕಂಡ ಕಾರಣಗಳಿಂದ ತಮ್ಮನ್ನು ದೋಷಾರೋಪ ಮುಕ್ತಗೊಳಿಸಿ ಆದೇಶಿಸುವಂತೆ ಕೋರಿರುತ್ತಾರೆ.

1. ಕಛೇರಿಯ ಕೆಲಸಕ್ಕಾಗಿ ವಾಹನವನ್ನು ಸರ್ಕಾರದ ನಿಯಮದಂತೆ ಬಾಡಿಗೆ ಮೇಲೆ ಪಡೆದಿದ್ದು, ವಾಹನ ಸರಬರಾಜು ಮಾಡಿರುವ ಶ್ರೀ ಶರಣಬಸಪ್ಪಾ ತಂದೆ ಕಾಮಶೆಟ್ಟಿ ಮು: ಮುಸ್ತಾಪೂರ ತಾ: ಔರಾದ ರವರು ಬಾಡಿಗೆ ಮೇಲೆ ಸರಬರಾಜು ಮಾಡಿದ್ದು, ಕರಾರು ಪತ್ರ ಇ-ಸ್ಟ್ಯಾಂಪ್‌ನಲ್ಲಿ ತಿದ್ದುಪಡಿ ಮಾಡಿದ್ದು, ಸ್ವತಃ ಶ್ರೀ ಶರಣಪ್ಪನವರೇ ಮಾಡಿದ್ದು ಇದೆ. ಇದರ ವಿವರಣೆಗೆ ನಾನು ಅವರಿಗೆ ನೋಟೀಸ್ ನೀಡಿದಾಗ ಅವರು ಸದ್ಯದಲ್ಲಿ ಇ-ಸ್ಟ್ಯಾಂಪ್ ಸಿಗಲಿಲ್ಲ, ಆದುದರಿಂದ ನನ್ನ ಸ್ನೇಹಿತನ ಇ-ಸ್ಟ್ಯಾಂಪ್ ತಿದ್ದುಪಡಿ ಮಾಡಿ ಕರಾರು ಪತ್ರ ಮಾಡಿದ್ದೇನೆಂದು ಒಪ್ಪಿರುತ್ತಾರೆ. ಅವರು ತಪ್ಪು ಮಾಡಿದ್ದು ಲಿಖಿತವಾಗಿ ಬರೆದುಕೊಟ್ಟಿರುತ್ತಾರೆ.
2. ಕಮರ್ಷಿಯಲ್ ನಾನ್ ಕಮರ್ಷಿಯಲ್ ವಾಹನದ ಬಗ್ಗೆ ಈ ಮೊದಲು ತಾತ್ಕಾಲಿಕ ನಂಬರ್ ಟೆಆರ್ 4054 ಇದ್ದಿದ್ದು ಇದೆ. ನಂತರ ಪರ್ಮನೆಂಟ್ ನಂಬರ್ ಕೆಎ-38/4060 ಇದ್ದು, ಇದು ಕಮರ್ಷಿಯಲ್ ವಾಹನ ಆಗಿರುತ್ತದೆ ಎಂದು ತಿಳಿಸಿರುತ್ತಾರೆ. ಬಾಡಿಗೆ ಮೇಲೆ ಪಡೆದ ವಾಹನದ ಜೊತೆ ಚಾಲಕನ್ನು ವಾಹನ ಮಾಲೀಕರೇ ಸರಬರಾಜು ಮಾಡಿರುತ್ತಾರೆ. ನಮ್ಮ ಕಛೇರಿ ವಾಹನ ಚಾಲಕನನ್ನು ನಾನು ಕೆಲಸಕ್ಕೆ ತೆಗೆದುಕೊಂಡಿಲ್ಲ ಎಂದು ಸಹ ತಿಳಿಸಿರುತ್ತಾರೆ. ವಾಹನ ಚಾಲಕ ಶ್ರೀ ಶರೀಫ್ ತಂದೆ ಜುಮ್ಮೆ ಖಾನ್ ಅವರು ಖಾಸಗಿ ವಾಹನ ನಡೆಸಿಲ್ಲ ಎಂದು ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳಿಗೆ ಬರೆದುಕೊಟ್ಟ ಪ್ರತಿ ಲಗತ್ತಿಸಿರುತ್ತಾರೆ.
3. ವಾಹನವನ್ನು ತಾಲ್ಲೂಕಿನಾದ್ಯಂತ ಅಭಿವೃದ್ಧಿ ಕಾರ್ಯಗಳಿಗೆ ಮಾತ್ರ ಉಪಯೋಗಿಸಿಕೊಳ್ಳಲಾಗಿದೆ. ಔರಾದದಿಂದ ಬೀದರಕ್ಕೆ ಬೀದರನಿಂದ ಔರಾದಕ್ಕೆ ಬರುವುದು ನಿಜ ವಿರುತ್ತದೆ. ಆದರೆ ಜಿಲ್ಲಾ ಪಂಚಾಯತ್ ಕಛೇರಿ ಬೀದರದಲ್ಲಿ ಇರುವುದರಿಂದ ಕಛೇರಿ ಕೆಲಸಕ್ಕೆ ಬರುವುದರಿಂದ ಔರಾದದಿಂದ ಬೀದರಕ್ಕೆ ಹಾಗೂ ಬೀದರದಿಂದ ಔರಾದಕ್ಕೆ ಬರುವ ಪ್ರಸಂಗದಲ್ಲಿ ಮಾತ್ರ ಬಂದಿರುತ್ತದೆ ಹಾಗೂ ಬಾಡಿಗೆ ವಾಹನದ ಲಾಗ್‌ಬುಕ್ ಇರುವುದಿಲ್ಲವಾದ್ದರಿಂದ ನಾನು ದಿನಚರಿ ಬರೆದು ಮೇಲಾಧಿಕಾರಿಗಳಿಂದ ಅನುಮೋದನೆ ಪಡೆದಿರುತ್ತೇನೆಂದು ತಿಳಿಸಿರುತ್ತಾರೆ.
4. ಆಪಾದಿತರು ತಮ್ಮ ವಿರುದ್ಧದ ಆರೋಪ ಅಂದರೆ, ಔರಾದ ತಾಲ್ಲೂಕಿನ ಹೊಕ್ಕಾಣ ಗ್ರಾಮ ಪಂಚಾಯಿತಿಯಲ್ಲಿ ಕ್ಲರ್ಕ್ ಕಂ ಡಾಟಾ ಎಂಟ್ರಿ ಆಪರೇಟರಾಗಿ ಕಾರ್ಯನಿರ್ವಹಿಸುತ್ತಿದ್ದ ಶ್ರೀ ಮಹಾದೇವ ತಂದೆ ಬಾಬುರಾವ ಇವರ ಆತ್ಮಹತ್ಯೆ ಸಂಬಂಧಪಟ್ಟಂತೆ ಆಪಾದಿತರು ಗ್ರಾಮ ಪಂಚಾಯತ್ ಸಿಬ್ಬಂದಿಗಳು ಗ್ರಾಮ ಪಂಚಾಯತ್ ಅಧೀನದಲ್ಲಿ ಇರುತ್ತಾರೆ. ಅವರ ಕೆಲಸಕ್ಕೆ ತೆಗೆದುಕೊಳ್ಳುವ ಹಾಗೂ ಕೆಲಸದಿಂದ ತೆಗೆದುಹಾಕುವ ಅಧಿಕಾರ ಗ್ರಾಮ ಪಂಚಾಯತ್‌ಗೆ ಇರುತ್ತದೆ. ಅವರ

ಮೇಲುಸ್ತುವಾರಿ ವಹಿಸುವ ಜವಾಬ್ದಾರಿ ಇದ್ದು, ಪ್ರತಿ ತಿಂಗಳ ಪಿ.ಡಿ.ಓ. ಹಾಗೂ ಅಧ್ಯಕ್ಷರ ಮಾಸಿಕ ಸಭೆಗಳಲ್ಲಿ ಗ್ರಾಮ ಪಂಚಾಯತ್ ಸಿಬ್ಬಂದಿಯನ್ನು ಯಾವುದೇ ತರಹದ ಸರಕಾರದಿಂದ ಅನಾನುಕೂಲತೆ ಆಗದಂತೆ ಹಾಗೂ ಪ್ರತಿ ತಿಂಗಳ 5ನೇ ತಾರೀಖಿನ ಒಳಗೆ ಅವರ ಸಂಬಳ ವಿತರಣೆ ಮಾಡಿ, ಸಿಬ್ಬಂದಿಯನ್ನು ಸೌಜನ್ಯದಿಂದಿರಲು ತಿಳಿಸಲಾಗಿದೆ. ಇದರಲ್ಲಿ ನನ್ನ ಹಸ್ತಾಂತರ ಏನೂ ಇಲ್ಲ. ವಿನಾಕಾರಣ ನನ್ನ ಹೆಸರು ಸೇರಿಸಲಾಗಿದೆ.


ಸರ್ಕಾರವು ಶ್ರೀ ಜಗನ್ನಾಥ ಮಾಣಿಕಪ್ಪ, ಹಿಂದಿನ ಕಾರ್ಯನಿರ್ವಾಹ ಅಧಿಕಾರಿ, ಬೀದರ್ ತಾಲ್ಲೂಕು ಪಂಚಾಯಿತಿ ಇವರು ಸರ್ಕಾರದ ಕಾರಣ ಕೇಳುವ ನೋಟೀಸಿಗೆ ನೀಡಿರುವ ಲಿಖಿತ ಸಮಜಾಯಿಷಿಯ ಬಗ್ಗೆ ಜಿಲ್ಲಾ ಪಂಚಾಯಿತಿ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಯವರ ಅಭಿಪ್ರಾಯ ಪಡೆದು ಅದನ್ನು ಮತ್ತು ಆಪಾದಿತರ ಲಿಖಿತ ಸಮಜಾಯಿಷಿಯನ್ನು ಕೂಲಕಂಪವಾಗಿ ಪರಿಶೀಲಿಸಿ ಆಪಾದಿತರನ್ನು ಅವರ ವಿರುದ್ಧದ ಆರೋಪಗಳಿಂದ ಮುಕ್ತಗೊಳಿಸಿ ಆದೇಶಿಸಲು ತೀರ್ಮಾನಿಸಿದೆ. ಅದ್ದರಿಂದ ಈ ಆದೇಶ.

ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ 101 ವಿಸೇಬಿ 2016.


ಬೆಂಗಳೂರು, ದಿನಾಂಕ:22.06.2020.

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಕಾರಣಗಳ ಹಿನ್ನೆಲೆಯಲ್ಲಿ, ಶ್ರೀ ಜಗನ್ನಾಥ ಮಾಣಿಕಪ್ಪ, ಹಿಂದಿನ ಕಾರ್ಯನಿರ್ವಾಹ ಅಧಿಕಾರಿ, ತಾಲ್ಲೂಕು ಪಂಚಾಯಿತಿ, ಬೀದರ್ ಪ್ರಸ್ತುತ ಸೇವೆಯಿಂದ ನಿವೃತ್ತಿ ಇವರಿಗೆ ದಿನಾಂಕ:02.01.2019ರ ಸರ್ಕಾರದ ಕಾರಣ ಕೇಳುವ ನೋಟೀಸಿನೊಂದಿಗೆ ಜಾರಿ ಮಾಡಲಾಗಿದ್ದ ದೋಷಾರೋಪಣಾ ಪಟ್ಟಿಯಲ್ಲಿನ ಆರೋಪಗಳಿಂದ ಮುಕ್ತಗೊಳಿಸಿ ಆದೇಶಿಸಲಾಗಿದೆ ಹಾಗೂ ಅವರು ಅಮಾನತ್ತಿನಲ್ಲಿದ್ದ ಅವಧಿಯನ್ನು ಕರ್ನಾಟಕ ನಾಗರಿಕ ಸೇವಾ ನಿಯಮಾವಳಿಗಳ ನಿಯಮ 100(3) ರನ್ವಯ ಕರ್ತವ್ಯದ ಅವಧಿಯೆಂದು ಪರಿಗಣಿಸಿ ಆದೇಶಿಸಲಾಗಿದೆ.

**ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ,**


(ಟಿ.ಡಿ.ನಾಗೇಂದ್ರ)

ಸರ್ಕಾರದ ಅಧೀನ ಕಾರ್ಯದರ್ಶಿ (ಸೇ. ಬಿ&ಸಿ)
ಗ್ರಾಮೀಣಾಭಿವೃದ್ಧಿ ಮತ್ತು ಪಂ.ರಾಜ್ ಇಲಾಖೆ.



ಇವರಿಗೆ:

1. ಮಹಾಲೇಖಪಾಲರು (ಎ ಮತ್ತು ಇ), ಕರ್ನಾಟಕ, ಬೆಂಗಳೂರು.
2. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್, ಬೀದರ್ ಜಿಲ್ಲೆ.

3. ಕಾರ್ಯನಿರ್ವಾಹಕ ಅಧಿಕಾರಿ, ತಾಲ್ಲೂಕು ಪಂಚಾಯಿತಿ, ಬೀದರ್.
4. ಆಪಾದಿತ ಅಧಿಕಾರಿಗೆ (ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯಿತಿ, ಬೀದರ್-ರವರ ಮುಖಾಂತರ).
5. ಶಾಖಾ ರಕ್ಷಕ ಕಡತ / ಹೆಚ್ಚುವರಿ ಪ್ರತಿ.

ಪ್ರತಿಯನ್ನು

1. ಸರ್ಕಾರದ ಪ್ರಧಾನ ಕಾರ್ಯದರ್ಶಿ/ ಸರ್ಕಾರದ ಪ್ರಧಾನ ಕಾರ್ಯದರ್ಶಿ (ಪಂ.ರಾಜ್) / ಜಂಟಿ ಕಾರ್ಯದರ್ಶಿ(ಆಡಳಿತ)/ ಉಪ ಕಾರ್ಯದರ್ಶಿ(ಆಡಳಿತ), ಗ್ರಾಮೀಣಾಭಿವೃದ್ಧಿ ಮತ್ತು ಪಂ.ರಾಜ್ ಇಲಾಖೆ ಇವರ ಆಪ್ತ ಸಹಾಯಕರು.
2. ವಿಶೇಷಾಧಿಕಾರಿ, ಗಣಕ ಕೋಶ, ಗ್ರಾ.ಅ.ಪಂ.ರಾಜ್ ಇಲಾಖೆ.

1. അനുബന്ധം 1-ലെ (a) കീഴെ പറയുന്നവയിൽ ഏതെങ്കിലും ഒന്നിന് തുല്യമായിരിക്കണം അനുബന്ധം 1-ലെ (b) കീഴെ പറയുന്നവയിൽ ഏതെങ്കിലും ഒന്നിന് തുല്യമായിരിക്കണം.

അനുബന്ധം 1

2. അനുബന്ധം 1-ലെ (a) കീഴെ പറയുന്നവയിൽ ഏതെങ്കിലും ഒന്നിന് തുല്യമായിരിക്കണം അനുബന്ധം 1-ലെ (b) കീഴെ പറയുന്നവയിൽ ഏതെങ്കിലും ഒന്നിന് തുല്യമായിരിക്കണം.